

32003L0046

5.6.2003

IL-ĠURNAL UFFIĊJALI TA' L-UNJONI EWROPEA

L 138/45

## ID-DIRETTIVA TAL-KUMMISSJONI 2003/46/KE

ta' 1-4 ta' Ġunju 2003

**li temenda d-Direttiva 2001/32/KE dwar ċerti zoni protetti esposti għal riskji partikolari ta' saħħa tal-pjanti fil-Komunità**

IL-KUMMISSJONI TAL-KOMUNITAJIET EWROPEJ

ADOTTAT DIN ID-DIRETTIVA:

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 fuq miżuri protettivi kontra l-introduzzjoni fil-Komunità ta' organiżmi ta' hsara għal pjanti jew prodotti ta' pjanti u kontra t-tixrid tagħhom fil-Komunità <sup>(1)</sup>, kif l-aħħar emendatA mid-Direttiva tal-Kummissjoni 2003/22/KE <sup>(2)</sup>, u partikolarment l-ewwel subparagrafu ta' l-Artikolu 2(1)(h) tiegħu,

Wara li kkunsidrat it-talba magħmula mill-Greċja,

Billi:

- (1) Mill-1993, bid-Direttiva tal-Kummissjoni 92/76/KEE <sup>(3)</sup> u mbagħad bid-Direttiva tal-Kummissjoni 2001/32/KE tat-8 ta' Mejju 2001 li tirrikonoxxi zoni protetti esposti għal riskji partikolari ta' saħħa tal-pjanti fil-Komunità u thassar id-Direttiva tal-Kummissjoni 92/76/KEE <sup>(4)</sup>, kif l-aħħar emendata bid-Direttiva 2003/21/KE <sup>(5)</sup>, il-Greċja giet rikonoxxuta bhala zona protetta fir-rigward tal-*Gonipterus scutellatus* Gyll.
- (2) Minhabba żball klerikali fit-thejjija tad-Direttiva tal-Kummissjoni 2003/21/KE li temenda d-Direttiva 2001/32/KE, it-test emendat ma kienx jirreferi għall-Greċja b'konnessjoni mal-*Gonipterus scutellatus* Gyll. Madankollu, ir-raġunijiet li wasslu li l-Greċja tkun rikonoxxuta bhala zona protetta fir-rigward tal-*Gonipterus scutellatus* Gyll, jibqgħu validi.
- (3) Id-Direttiva 2001/32/KE għandha tiġi emendata kif suppost.
- (4) Il-miżuri li sar provvediment għalihom f'din id-Direttiva huma skond l-opinjoni tal-Kumitat Permanenti fuq is-Saħħa tal-Pjanti,

## Artikolu 1

L-Anness tad-Direttiva 2001/32/KE qed jiġi emendat skond l-Anness għal din id-Direttiva.

## Artikolu 2

Stati Membri għandhom jadottaw u jipubblikaw sa mhux aktar tard mill-15 ta' Ġunju 2003 il-liġijiet, regolamenti u provvedimenti amministrattivi meħtieġa biex iharsu din id-Direttiva. Huma għandhom igharrfu b'dan lill-Kummissjoni bla telf ta' żmien.

Huma għandhom japplikaw dawn il-provvedimenti mis-16 Ġunju 2003.

Meta Stati Membri jadottaw dawn il-provvedimenti, għandu jkun hemm fihom referenza għal din id-Direttiva jew għandhom ikunu akkompanjati b'referenza simili dakinhar li jiġu ippubblikati uffiċjalment. Stati Membri għandhom jstabbilixxu kif din ir-referenza għandha tkun magħmula.

## Artikolu 3

Din id-Direttiva għandha tidhol fis-seħh fit-tielet jum wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

## Artikolu 4

Din id-Direttiva hija Indirizzata lill-Istati Membri.

Magħmula fi Brussel, fl-4 ta' Ġunju 2003.

Għall-Kummissjoni

David BYRNE

Membru tal-Kummissjoni

<sup>(1)</sup> ĠU L 169, ta' 1-10.7.00, pġ. 1.

<sup>(2)</sup> ĠU L 78, tal-25.3.3, pġ. 10.

<sup>(3)</sup> ĠU L 305, tal-21.10.92, pġ. 12.

<sup>(4)</sup> ĠU L 127, tad-9.5.1, pġ. 38.

<sup>(5)</sup> ĠU L 78, tal-25.3.3, pġ. 8.

## ANNEX

Fl-Anness għad-Direttiva 2001/32/KE, taht l-intestatura (a), f'punt 7, id-dahla fil-kolonna tal-lemin hija mibdula b'dan li ġej:

“Grecja, Portugall (Azores)”.

---